

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-90

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ഭാഗം-90

ആഗമാഭീനാം പരമതാത്പര്യനിരൂപണം

വ്യകഭൃഗുമുനിമോഹിന്യംബരീഷാദിവൃത്തേ-
ഷ്വയി തവ ഹി മഹത്വം സർവ്വശർവാദിജൈത്രം |
സ്ഥിതിമിഹ പരമാത്മൻ നിഷ്കലാർവാഗഭിന്നം
കിമപി യദവഭാതം തദ്ധി രൂപം തവൈവ || 1 ||

മൂർത്തിത്രയേശ്വരസദാശിവപഞ്ചകം യത്
പ്രാഹുഃ പരാത്മവപുരേവ സദാശിവോഽസ്മിൻ |
തത്രേശ്വരസ്തു സ വികുൺഠപദസ്ത്വമേവ
ത്രിത്വം പുനർഭജസി സത്യപദേ ത്രിഭാഗേ || 2 ||

തത്രാപി സാത്ത്വികതനും തവ വിഷ്ണുമാഹുർ-
ധാതാ തു സത്ത്വവിരലോ രജസൈവ പൂർണ്ണഃ |
സത്ത്വാത്കടത്വമപി ചാസ്തി തമോവികാര-
ചേഷ്ടാദികം ച തവ ശങ്കരനാമ്നി മൂർത്തൗ || 3 ||

തം ച ത്രിമൂർത്യതിഗതം പരപുരുഷം ത്വാം
ശർവാത്മനാപി ഖലു സർവ്വമയത്വഹേതോഃ |
ശംസന്ത്യപാസനവിധൗ തദപി സ്വതസ്തു
ത്വദ്രൂപമിത്യതിദ്യുധം ബഹു നഃ പ്രമാണം || 4 ||

ശ്രീശങ്കരോഽപി ഭഗവാൻ സകലേഷു താവ-
ത്ത്വമേവ മാനയതി യോ ന ഹി പക്ഷപാതീ |
ത്വന്നിഷ്ഠമേവ സ ഹി നാമസഹസ്രകാദി
വ്യാഖ്യത് ഭവസ്തുതിപരശ്ച ഗതിം ഗതോഽന്തേ || 5 ||

മൂർത്തിത്രയാതിഗമുവാച ച മന്ത്രശാസ്ത്ര-
 സ്യാദൗ കലായസുഷമം സകലേശ്വരം ത്വാം |
 ധ്യാനം ച നിഷ്കലമസൗ പ്രണവേ ഖലുക്ത്വാ
 ത്വായേവ തത്ര സകലം നിജഗാദ നാന്യം || 6 ||

സമസ്തസാരേ ച പുരാണസംഗ്രഹേ
 വിസംശയം ത്വന്മഹിമൈവ വർണ്ണ്യതേ |
 ത്രിമൂർത്തിയുക്സത്യപദത്രിഭാഗതഃ
 പരം പദം തേ കഥിതം ന ശൂലിനഃ || 7 ||

യത് ബ്രാഹ്മകൽപ ഇഹ ഭാഗവതദ്വിതീയ-
 സ്കന്ധോദിതം വപുരനാവൃതമീശ ധാത്രേ |
 തസ്യൈവ നാമ ഹരിശർവ്വമുഖം ജഗാദ
 ശ്രീമാധവഃ ശിവപരോഽപി പുരാണസാരേ || 8 ||

യേ സ്വപ്രകൃത്യനുഗുണാ ഗിരിശം ഭജന്തേ
 തേഷാം ഫലം ഹി ദൃഡയൈവ തദീയഭക്ത്യാ |
 വ്യാസോ ഹി തേന കൃതവാനധികാരിഹേതോഃ
 സ്കാന്ദാദികേഷു തവ ഹാനിവചോഽർത്ഥവാദൈഃ || 9 ||

ഭൂതാർത്ഥകീർത്തിരനുവാദവിരുദ്ധവാദൗ
 ത്രേയാർത്ഥവാദഗതയഃ ഖലു രോചനാർത്ഥാഃ |
 സ്കാന്ദാദികേഷു ബഹവോഽത്ര വിരുദ്ധവാദാ-
 സ്ത്വത്താമസത്വപരിഭൂത്യപശിക്ഷണാഭ്യാഃ || 10 ||

യത് കിഞ്ചിദപ്യവിദുഷാഽപി വിഭോ മയോക്തം
 തന്മന്ത്രശാസ്ത്രവചനാഭ്യഭിദൃഷ്ടമേവ |
 വ്യാസോക്തിസാരമയഭാഗവതോപഗീത
 ക്ലേശാൻ വിധൂയ കുരു ഭക്തിഭരം പരാത്മൻ || 11 ||
